

Cypriotisk sensatión

Smátjóðir skiftast um at fremja ítróttarsensasjónir. Størsta sensasjónin í søguni hjá Champions League gjørdist veruleiki í gjárkvøldið. Higartil hevur Noreg verið tað minsta landið, sum hevur havt lið við í Champions League bólkaspælinum. Men í gjárkvøldið vann meistarið á Kýpros, Anorthosis Famagusta, ein samlaðan 3-1 sigur á grikska stórliðnum, Olympiakos. Famagusta vann heimadystin 3-0, og so gjørdi tað ikki nógvan mun, at Olympiakos vann returðystin við 1-0. Íbúgvartalið á Kýpros er 530.000 íbúgvir, og er Kýpros nú tað minsta landið, sum hevur havt eitt lið við í Champions League bólkaspælinum. Kýpriotar hava gjørt nógvið við at bota um sína egnu fót bóltsligu, við at gera hana sterkari peningaliga, og sigast má, at hetta langsíktaða arbeiðið hevur borið frukt. Norður-Kýpros er turkiskt, og hava teir síni egnu kappingar, men hon er ikki altjóða viðurkend.



Símin og ikki Bárður

Á Formulaliðnum fyri 20. leikufar, sum varð spælt farna vikuskiftið og kunngjørt í blaðið okkara týsdagin, var ein feilur komin fyri. Bárður Olsen var settur í høgra borð á hesum liði, men tað var ikki rætt. Símin Hansen var ætlaður henda sessin, sum Bárður Olsen annars hevði eftir 18. leikufar. Navnið á Bárði Olsen var av misgávum ikki skift út við Símin Hansen, og tískil hetta mistak. So fyri at skúgva allan iva av vegnum, so sá Formulaliðið fyri 20. leikufar soleiðis út: Predrag Markovic – Sorin Anghel, Óli Hansen, Odmar Færø – Símin Hansen, Hanus Thorleifsson, Allan Joensen, Rodrigo, Andreas Lava Olsen – Andrew av Fløtum, Arnbjørn Hansen.

Víkingur-B68 0-1 (0-0):

So máttu Víkingur lúta

Í heimahøll eydnaðist ikki Víkingi at vinna móti B68. Toftamenn megnaðu fyrst og fremst at taka ferðina úr dystinum, og so høvdu teir einstaklingarnar, sum kundu avgera dystin

FÓTBÓLTUR

Jákup Mørk
jakup@sosialurin.fo



Víkingur



B68

Víkingur hevði ikki tapt í átta royndum undan heimadystinum í gjárkvøldið, og fyrstu lötuna var ikki nakað sum helst, sum bendi á, at teir skuldu lúta hesaferð.

Frá fyrsta briksli herjaðu teir á málið hjá B68, og hóast talan ikki gjørdist um teir heilt opnu møguleikarnar, so vóru vandastøðurnar somikið nógvar, at tað bara tóktist vera ein spurningur um tíð, áðrenn Vlada Filipovic noyddist inn í málið eftir bóltinum.

Tóku ferðina av

Toftamenn vóru undan dystinum sera skerdir í verjupartinum, har Arnbjørn Danielsen var leikbannaður og har Øssur Hansen var smáskaddur.

Tað gjørdi sjálvandi sít til, at verjuspælið var óskipað fyrstu lötuna, men eftir fyrsta korterið fingur teir betri tak á í so máta. Fremsta vápníð í hesum var at taka ferðina púra úr dystinum, og har næst ráddi um at ansa Andreas av Lava. Nakað sum eisini eydnaðist, tó at Pól Jóhannus Justinussen átti at fingið ostaflísini longu eftir góðum minutti, tá hann púra klárt sparkaði beinin undan gjøgnumbrotssterka leirvíkinginum.



Steðgirnir vóru nógvir og effektiva spælitíðin lítil, tá B68 mikukvøldið fór úr Sarpugerði við øllum stigunum

Mynd: Álvur Haraldsen

Men ferðin kom niður, og so hevði Víkingur sjáldan nakað móttrekk. Heldur skapti hetta frustratið í spælinum hjá heimaliðnum, har bólttapini á miðvøllinum vóru óvanliga nógvið, og har tað tí ongan tíð veruliga eydnaðist at etablera nakað trýst aftur í dystinum.

Toftamenn høvdu hinvegin kanska ikki ta stóra trýsti, men teir arbeiddu seg javnt og samt inn í dystin.

Ikki minst var tað ein fragd fyri eyga at síggja bólttryggleikan hjá Jóan Símun Edmundsson, sum stóðugt heldur á fram at prógva, at hann er ein tann evnaríkasti spælarin í føroyskum fót bólti í dag.

Hartil tykist Jann Ingi Petersen veruliga at hava tikið taktstavin á miðvøllinum, har bólttapini ikki vóru tey heilt nógvið, og tí slapp

Víkingur heldur ikki til teir lottu kjansirnar í dystinum. Avgerðin kom tíðliga í seinna hálvleiki. Uppspæl í høgru endaði við fótturnar hjá Kristian Anton Andreasen, sum langaði til. Geza Turi hálvbjargaði royndini, men Brian Andresen stóð til reiðar við returinum.

Og tað kundi sum so eisini blivið til meira enn tað eina málið. Jóan Símun hevði fint gjøgnumbrot ta einu ferðina, men Geza Turi kláraði akkurat at spurta aftur, tá bólturin varð lobb-aður upp um hann, og í einum øðrum føri hevði B68 bóltin í netinum, men linjuverjin hevði so eisini flaggið upp um sama munið.

Filmaði seg til gult

Tað vísir seg ofta, at hevur tú fyrst sett ferðina niður,

so er trupult at broyta hana, og hetta mátti Víkingur eisini ásanna.

Heilt uttan møguleikar vóru teir tó ikki eftir steðgin. Zoltan Bukzegy hevði eitt framúr gjøgnumbrot í høgru, og ta einu ferðina mundu tey flestu bara bíða, til dómari briksliga fyri brotsparki, tá Lava-maðurin varð togaður niður í brotsteiginum.

Men tað var tó merkisvert, at tað gekk so long tíð, áðrenn spælið hjá vertunum varð umskipað. Tá alt annað kiksar, so plaga eini hyggjuráð vera at oysa bóltar inn í brotsteigin. Her hevur Víkingur eisini fleiri góð vápn í stórum og sterkum verjuspælarum, sum kundu verði fluttir fram í álopið, men tað varð tó ikki gjørt fyrr enn tíðin av álvara var farin at halla.

B-gúppetrýsj

Liðskiparin hjá Víkingi staðfesti eftir dystin, at teir ikki gjørdur tað, sum kravdist fyri at fáa neyðugu stigini.

- Eg má siga, at teir høvdu leitað langt aftur í søgubøkurnar. Teir blivu kallaðir B-gúppetrýsj fyrr, og tað vístu teir so sanniliga aftur í dag. Tað var rættiliga primitivt, men tað riggaði, tí ferðin fer fullkomuliga úr dystinum, segði Niclas Niclasen.

Og eru tit ikki ov seinir at umstilla tykkum. Tað er jú ikki fyrr enn allar seinastu lötuna, at tit broyta spælið til at oysa bóltar inn í feltið?

- Tað er ongan tíð okkara ætlan at gera tað. Men tað noyddust vit móti endanum. Tað sær sjáldan pent út, men við hvørt riggar tað kortini, men hesa ferð fingur vit so einki burtúrur tí heldur.

Ein sigur hevði lyft tykkum á silvrplássíð, og nú eru tit í staðin á fimta plássinum. Er tað ein beiskur bití?

- Ja, tað er tað sjálvandi. Men hinvegin er tað somikið tætt undir toppinum, og tað eru framvegis sjeystir dystir eftir. Vit hava B36 heima longu sunnudagin, so hetta skal ikki oyðileggja góða stíman, sum vit hava verið í.

-mørk

Hugsa um okkum

Dánjal Hansen hevur ikki spælt tað nógva í ár. Síðani summarsteðgin hevur hann tó aftur verið á liðnum hjá B68, og hann var væl nøgdur um stigini, sum komu í skjáttuna mikukvøldið.

- Tað var tað, sum vit komu eftir. Vit høvdu eitt stig, tá dysturin byrjaði, og hetta vildu vit halda fast um. Í útgangsstøðinum vóru vit rímliga defensivir, men vit satsa upp á øll stigin, og tey fáa vit.

- Fortreytirnar vóru nakað vánaligar, tí okkum vantaði tveir av verjuspælarunum. Tí máttu vit taka ferðina úr dystinum, og tað eydnaðist. Seinastu lötuna komu tit undir stórt trýst. Vóru hetta tungir minuttir at koma ígjøgnum?

- Tað er tað altíð í Gøtu, tað vita vit. Teir spæla hart og kontant, og tí verður tað ofta ógíliga strævið, men tibatetur gekk tað kortini.

Við sigrinum hava tit nú 26 stig. Kenna tit, at tað nú er sloppið?

- Nei, sloppið er tað ikki. Nú kenni eg ikki hini úrslitini í kvøld, men vit mugu fyrst og fremst hugsa um okkum sjálvar og okkara spæl, og tað gjørdur vit eisini í kvøld, segði Dánjal Hansen eftir dystin.

-mørk

Hetta skapti eisini onkrar møguleikar, og nærmast vóru teir við, tá Hans Jørgen Djurhuus fluktaði horna-sparksinnlegg á stólpan.

Og so eydnaðist tað gestunum at dríggja seinastu minuttirnar avstað. Og so bilti tað minni, at Brian Andresen fekk gult kort fyri ringan ítróttaranda, tá hann royndi at filma Niclas Niclasen til reytt kort, meðan bæði bonkurin og Jóan Símun fingur gult fyri at koyra bóltin burtur í eini roynd at fáa nøkur

sekund at ganga.

Stigini komu til haldar, og við hesum er B68 so at siga burtur úr niðurflytingarvandanum.

Hjá Víkingi var talan hinvegin um eina striku í rokningini. Soleiðis sum kvøldið gekk, so hevði ein sigur lyft teir upp á silvrplássíð, men í dag mugu teir heldur nipnir ásanna, at talvan sigur fimm og ikki tvey.